

Wepadarlyk

Category: Goşgular, Kitapcy
написано kitapcy | 22 января, 2025
Wepadarlyk

WEPADARLYK / Gurbangözel gelnejeme

Toýdan soň, nätjek-dä, pelegiň işi,
Bahar sanlyja gün mährini saçdy.
Jeň ýoluna ýollap söwer ýaryny,
Baýdak gelin umyt bilen garaşdy.

Garaşdy çynar deý ýigdini ýatlap,
Ýylgyryp bir ýerden çykaýjak ýaly.
Nije ýyldyr patasynam almady,
Mertlik sütünini ýykaýjak ýaly.

Eziz enem, ýyllar bilen göreşdiň,
Zähmet çekdiň mäkäm guşap biliňi.
Ynamyň, ygraryň, gaýratyň bilen,
Artdyrdyň topragyň gözelligini.

"Asman, Zemin, aýdyň, ýarym nirede?"
Şol söz bilen gözüň ýollara dikdiň.
Jübüt gülli jorap hem gyrmyzy don,
Saňa ýardan galan ýadygärlikdi.

"Kän garaşdyň, dogan, gelerçe boldy,
Patasyň alaysaň mähriban ýaryň".
Razylygyň sorap üýşdi hossarlar,
Alaç ýok. Täk çekdiň ýürekde zaryň.

...Otyrды hemmeler pata ýerinde,
Şonda-da ynanyp diriligine.
"Şu gün birden özi çykaýsa..." diýip,
Çala pyşyrdapdyň, mähriban ene.

Ynam diýilýän zat synmaýan borly,

Bakmaýan bolarly ýyllaň horlugna.
Ýüz ýola, müň ýola baş egýän, kábäm,
Seniň ölmez-ýitmez WEPADARLYGÑA!

Bäşim ATAÝEW.

Goşgular